

IL-BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Nru. 1

IL-HADD, IL-15 TA' NOVEMBRU, 1942.

Nru. 1

SEHEM IL-BIEDJA FIL-GWERRA

BLEX wiehed jifhem il-htiega tal-biedja f'dawn il-Gzejjer fi zmien ta' gwerra m'ghandux jagħmel haġ'ohra blief iġib quddim għajnejh illi 270,000 ruħ jehtigilhom iġixu prinċipalment minn dak li jipproduċu 13,000 bidwi. Din il-htiega ssir iżjed qawwija meta mbagħad wiehed jiftakar illi dawn l-istess gzejjer jinsabu imblukkati. Wara li l-ishaq tal-Assi għamlu kulna felhu jagħmlu kontra tagħna, wara li kisserna l-ibliet tagħna, il-knejjes għezieq tagħna u l-monumenti tagħna, u wara li għabru l-qawwiet ta' l-ajru tagħhom biex jiġu hawnhekk bin-nhar u bil-lejl, joqtlu lin-nisa tagħna u lil uliedna, allura huma bdew jintebhu li qlub il-Maltin ma humiex magħmula bħalma hasbu huma. Qalb l-Irvini ta' dawn il-Gzejjer tal-“George Cross”, qalb il-Maltin baqghu dejjem shaħ jittamaw illi l-haqq jirbah. Izda l-ishaq tal-Assi lilna riedu jirbħuna billi joqtluna bil-ġuħ, u dan fil-fehma tagħhom setgħu jagħmluh billi jittgħnu imblokk generali kontra dawn il-Gzejjer biex ma jhallux “convoys” jaslulna minn barra u b'hekk il-ħażniet ta' l-ikel u ta' hwejjeġ ohra ta' htiega ma jkunux jistgħu jservuna. Izda n-“Navy” Ingliża kisret kemm-il-darba dan l-imblokk u għibitilna ħażniet godda meta kien jinhtieq. Dawn il-ħażniet ma setgħux jaslulna mingħajr sogrū-kbir u mingħajr telf qawwi sew ta' bastimenti u kemm ukoll tal-ħajja ta' bosta nies. Dan hu biżżejjed biex wiehed jifhem kemm hi prezzjuża kull haġa ta' l-ikel li tinsab f'dawn il-Gzejjer, u għalhekk ta' dmir tal-Gvern, meta l-affarijiet huma hekk skarsi, li jidhol fin-nofs, jiehu f'idejha il-kontroll tagħhom, u jibda jqassam hu l-hwejjeġ kollha kif inhu xieraq.

Hi haġa naturali li hadd aħjar mill-bidwi ma jaf x'jagħti r-raba' tiegħu. Il-Gvern izda, li huwa biss jaf sewwa kif inhi l-qagħda tal-ħażniet tal-pajjiż u x'ħażniet għad jistgħu jaslulna minn barra, ikun fid-dmir li jgħid lill-bdiewa x'jinhtieq li huma jikkultivaw. Il-bdiewa jgħidu illi r-raba' għandu jiġi maħdum skond in-newba — dan hu tabilhaqq. Fi zmienijiet normali r-raba' għandu jiġi maħdum skond in-newba, izda fiz-zmien ta' assedju, bħal dan li aħna fih, il-htiega titlob li hu jiġi ikkultivat xort'ohra, għalkemm dan mhux sewwa skond is-sengħa, izda jhtieq isir għall-ġid tal-pajjiż u tal-poplu, u min ifixkel jew jipprova jfixkel il-produzzjoni ta' l-ikel ikun qiegħed jagħmel delitt kbir u jgħin lill-għadu.

Il-Gvern bħalissa sab ruħu f'qagħda li tixxab lil dik ta' dak it-tabib li jkollu jgagħal haħib tal-qalb tiegħu jagħmel xi operazzjoni kerha. Bħallikieku wiehed li jkollu riglu marida u t-tabib tiegħu jgagħ-

lu jaqtagħha barra. Jekk il-marid ma jkunx bil-għaqal dan jirrispondi lit-tabib li dan mhux sewwa u m'ghandux ikun għax il-bniedem ma jistax jimxi b'sieq waħda. It-tabib dlonk iwiegeb li hu jaf li bniedem ma għandux jibqa' b'sieq waħda, imma ċ-ċirkustanzi jitolbu li jobdi, inkella jkollu jagħzel jew riglu jew il-mewt! Marid għaqli jaqta' siequ u jsalva haġtu.

Jista' jagħti l-kas illi xi ordni li johroq il-Gvern ma tkunx tgħodd għal kollox għal xi raba'. Mhux ma tgħodd għaliex wiehed ikun iżjed jaqbillu jagħmel haġa flok ohra, izda biss għax dik il-haġa ma tkunx tista' ssir. F'dan il-kas dak il-bidwi jista' jmur u jfisser id-diffikultà tiegħu lill-Gvern li, jekk jara li hu tabilhaqq kas li jisthoqqlu, jista' jagħtih permess xort'ohra. Biex dan ikun jista' jsir il-Gvern hatar Uffiċjali Distrettwali tal-Biedja sabiex dawn iduru lill-bdiewa u jithaddtu mal-kumitati tal-“Għaqda Nazzjonali tal-Bdiewa” li hemm f'kull raħal—u dan l-Uffiċjal ikun jista' jressaq quddiem il-Gvern il-kumitati kollha tagħhom. Dawn l-Uffiċjali jkun jistgħu wkoll ifehnu lill-bdiewa dak li jkun irid il-Gvern. Dawn l-Uffiċjali issa għandhom l-uffiċju tagħhom iż-Zurrieq, iż-Zejtun, Bir-kirkara, San Pawl il-Baħar, il-Mosta, ir-Rabat, u Għawdex (ir-Rabat u x-Xagħra).

Kull bidwi li jidhirlu li għandu xi haġa x'igħid, jew xi ordni li jidhirlu ma jistax jesegwiha sewwa, għandu minnufih jtkellem fuqha mal-Kumitat tar-Raħal tiegħu u dan il-Kumitat, wara li jistharreġ l-affarijiet sewwa u bil-haqq, jekk jidhirlu li dak il-bidwi tabilhaqq għandu raġun, iġharraf minnufih lill-Uffiċjal Distrettwali tal-Gvern fuqha. B'hekk, jekk l-affarijiet jinħadmu bil-għaqal, ma għandux għaliex ma jkunx hemm l-ikbar ko-operazzjoni bejn il-Gvern u l-bdiewa.

L-ordnijiet li hareġ il-Gvern li joqtu lill-bdiewa kollha huma illi kull bidwi għandu jizra' nofs ir-raba' tiegħu qamh u l-kumpliment għelejjeq ohra ta' l-ikel, imma kemm jista' jkun patata. Dan hu bil-bosta meħtieq imħabba l-posizzjoni serja tagħna. Il-bdiewa li gemgmu juru li huma għad ma fehmux kemm hi tabilhaqq serja l-qagħda tagħna. Biex ikun zgur illi l-affarijiet jiġu mifssra sewwa lill-bdiewa, u biex il-bdiewa kollha ta' Malta u Għawdex ikun jista' jkollhom l-aħħar aħharijiet dwar il-biedja u tagħlim ieħor tajjeb għalihom, il-Gvern issa hareġ dan il-perjodiku, “IL-BIDWI”, biex miċ-ċokon tiegħu jgħinkom u jgħin lil pajjiżna biex niksbu r-Rebħa. Hsieb Hitler u sieħhu hu li joqtluna bil-ġuħ, ir-risposta tagħna għandha tkun waħda: ningħaqdu koll il-fimkien biex nagħtu lil pajjiżna qamh iżjed, patata iżjed u hwejjeġ ta' l-ikel iżjed. Mela, naħdmu flimkien għar-Rebħa!

IL-BIEDJA F'NOVEMBRU

IN-XAHAR ta' Novembru huwa xahar illi fih il-bdiewa jkunu mhabbtin biż-żriġ u bil-hart. Din id-darba, il-bdiewa jridu mhux biss jithabtu, iżda jabsbu tajjeb ukoll. Iridu jabsbu kif sejr in iqass-mu r-raba' biex ikollhom nofsu miżruġ qamh jew xghir kif titlob il-liġi li għamel il-Gvern. Kull fejn is-sena l-oħra ma kienx hemm qamh u xghir, aktarx illi din is-sena jista' jsir qamh u xghir. Għalhekk il-bidwi ma għandu jsib l-ebda diffikultà biex jobdi din il-liġi. Hawn min għandu iżjed minn nofs ir-raba' li jista' jinżara' qamh u xghir, u dana jagħmel tajjeb jekk jiżra' iżjed min nofs. Hawn xi ftit bdiewa illi jbatu biex ilaħħqu n-nofs, u forsi jkollhom jiżirġu xi tomna jew tnejn illi ma tantx jixirqilhom qamh jew xghir. Bil-ghajnuna tad-demel jew tas-sulfat li qiegħed jiqqassam, dik it-tomna jew tnejn li jkun jonqos, ikunu jistgħu jsiru qamh jew xghir, u hekk il-bidwi jasal biex ilaħħaq in-nofs.

Il-bdiewa kollha fhemu għaliex il-Gvern irid-hom jagħmlu nofs ir-raba' qamh jew xghir. Jafu li l-hobż iżomm il-bniedem, speċjalment lill bidwi u lill-haddiem. Il-qamh itina l-hobż u l-ghagin, waqt li x-xghir jista' jsir hobż jew jintama' lill-bhejjem skond il-mument li nkunu fih. Għalhekk il-Gvern irid inaqqas miż-żriġ tas-silla u tal-furrajna. Il-bidwi ma jistax iħalli iżjed minn tomnejn raba' silla u nofs tomna raba' furrajna għal kull bhima tax-xogħol li jkollu. Min għandu xi silla żejda, ikollu jaħratha malli jkun jista' jara liema hi l-aħjar sabiex iħalli lilha u jneħhi l-agħar. B'tomnejn raba' silla, bhima ma jkollhiex biex tixba' iżda r-raba' tagħna m'huwiex kbir biż-żejjed biex ixabba' l-bniedem, aħseb u ara kemm jista' jxabba' l-bhejjem. Wara kolloxx, jekk is-sena li gējja l-qagħda tal-gwerra tkun aħjar, il-Gvern forsi jkun jista' jħalli x-xghir għali-bhejjem u ma jehdux għall-hobż. Fejn tinharat is-silla hemm bżonn li jsiru ucuħ ta' l-ikel għaliex il-poplu jrid jimla' zaqqu.

Għall-istess raġuni, gilbiena bajda u sewda ma jistgħux jinżerġu għaliex aħjar fula jew piżella minnhom. Tista' tinżera' ż-żofsfa, għaliex din tinżera' għall-imwahnar wara xi wiċċ ieħor. Il-ful u l-piżelli jistgħu jinżerġu wkoll bejn id-dwieli u l-Gvern irid illi l-bdiewa jagħmluh dax-xogħol, għaliex il-pajjiż jinstab fil-bżonn, u hemm bżonn li r-raba' nieħdu kemm mistgħu minnu.

L-gheneb tajjeb, iżda mhuwiex wiehed mill-ucuħ ewlenin tal-hajja. Dwieli godda ma jistgħux jithawlu u l-Gvern mhux ser ibiġh xitel bħas-soltu.

Hawn hafna raba' tajjeb imhawwel bi dwieli illi bħalissa għajb li ma neħdux xi wiċċ tax-xitwa minnu. Ukoll min għandu s-sigar tal-frott li mhu-miex sfiq bosta jista' jipproffita xi haġa mill-art ta' bejniethom billi jagħmel xi wiċċ hafif li jilħaq qabel ma s-sigar jibdwew jarmu. Il-lum mument li wiehed għandu jieħu li jista' mir-raba'. Fejn hemm sigar tal-harrub u tal-halib jew sigar oħra, forsi tista' ssir il-furrajna minn flok li ssir f'raba' tajjeb. Fir-raba' tajjeb nagħmlu qamh jew xghir għan-

niexef, u ma ninsewx li meta ngħidu li nofs ir-raba' irid isir qamh u xghir, il-kelma xghir tfsisser xghir għan-niexef u mhux furrajna.

Għalhekk il-bidwi jrid jabsibha tajjeb kif sejer iqassam ir-raba' u x'sejjer jiżra' u ma jiżrax. Għall-ewwel forsi jahbat jiddejjaq bis-sikkatura, u ma tllumux, għaliex m'huwiex indorri li jigi ikk-mandat x'għandu jagħmel fir-raba'. Iżda meta wiehed joqgħod jirraguna pont pont, għandu jara illi l-liġijiet huma magħmulin għall-bżonnijiet tal-gwerra, u għalhekk hemm bżonn li wiehed joqgħod għalihom. Min għandu xi ftit silla żejda aħjar li jneħħiha mill joqgħod jaqla' hafna nkwiēt. Min jonqsu biex ikollu nofs ir-raba' qamh u xghir, jaq-billu jirraġna biex ikun qiegħed skond il-liġi. Jalla kulma niżirġu jirnexxi, għaliex żgur li din is-sena sa jinżerġu wcuħ ta' l-ikel wisq iżjed mis-soltu.

MISCELLANEA

(BCEJJEĠ TA' XI TAGHRIF IEHOR)

1.—ZERRIEGHA TA' HXEJJEJX

Għadu mhux tard wisq biex wiehed jiżra' l-kaboċċi (tal-kwalità hekk imsejja "Flower of Spring"), ġdur, żfannarija, pitravi, newew aħmar (*suede*) u newew komuni, eċċ. Bħalissa hemm hażna ta' l-aħjar zerriegħa Ingliża ta' dawa ix-xorta ta' hxejjejjex fil-Qasam tal-Għammieri, il-Marsa, (għal min ikun irid kwantitajiet kbar) u kemm ukoll pakketti żgħar ta' żrieragħ fid-diversi postijiet li fetaħ id-Dipartiment tal-Biedja l-hawn u l-hinn mal-Gżira għat-tqassim ta' żrieragħ. Min irid jista' wkoll jor-dna kwantitajiet kbar ta' żrieragħ f'dawn il-Postijiet tat-Tqassim ta' Żrieragħ, kif ukoll għand l-Uffiċjal Distrettwali tal-Biedja. Il-Postijiet tat-Tqassim ta' Żrieragħ jinsabu fil-Postijiet tal-Fniek tar-Razza, iż-Zejtun, San Pawl il-Bahar, Ville Frère, il-Pietà, ir-Rabat, kif ukoll Sant'Anton, u Nru. 695 Triefq ir-Rjali, il-Hamrun.

2.—KONTRA L-MESS U MARD TA' UCUH

TAR-RABA' U GONNA

Infakkru lil dawk kollha li jikkultivaw prodotti tar-raba' illi sabiex jilqgħu u jeqirdu l-mard ta' pjanti jistgħu jitolbu l-ghajnuna u l-parir mill-Uffiċċju tal-Patologu tal-Pjanti.

3.—QAWL TA' DAN IX-XAHAR

Jekk twarrab il-lexxuna tagħti lill-ghadu ghajnuna.

Jekk int l-imghazqa twarrab dewmien fir-Rebħa ggarrah.

OKKAŻJONI TAJBA GHAL MIN IRID JIKSEB

IMTIEHEN TAR-RIH Għall-IRFIĠH TA' L-ILMA

Saret tftitxija fl-Eġittu sabiex wiehed jara jekk jistgħux jinxtraw għall-bdiewa xi mtiehen tar-rih għall-irfiġh ta' l-ilma u b'hekk wiehed ikun jista' jkabbar ir-raba' tas-saqwi. Il-prezzijiet li ntalbu huma (a) £460-£550 għal imtiehen tar-rih b'reddiena ta' qluġh ta' 16-il-pied minn tarf sa tarf, li jtellgħu gallun ilma f'kull ġibda jew pumpjatura, kompluti bil-bċeġċ tagħha ta' l-armar u b'kanna ta' l-irfiġh 175 pied, u (b) £475-£568 għal imtiehen tar-rih li jtellgħu gallun u nofs ilma f'kull ġibda jew pumpjatura, kompluti bħal dawk imsemmijin qabel u b'kanna ta' l-irfiġh 100 pied. Jekk ikun hemm wisq fuq il-bastimenti, il-Gvern huwa lest biex iġib minn dawn l-imtiehen, iżda qabel ma jibgħat l-ordnijiet jixtieq ikun jaf xi kemm ikun hemm bżonn. Dawk il-bdiewa li jixtiequ jixtru minn dawn l-imtiehen tar-rih għall-irfiġh ta' l-ilma huma mitlubin li jgħarrfu kemm għandhom bżonn lid-Dipartiment tal-Biedja, il-Hamrun. Billi l-prezz ta' dawn l-imtiehen tar-rih huwa madwar tliet darbiet iżjed minn dak li kien qabel il-gwerra, il-Gvern huwa lest li javanja s-somma lill-bdiewa u dawn imbagħdad iħallsuha lilu biċċa biċċa.

IS-SWIEQ TAL-PAJJIZ

IL-MOD li bih qed jinbaghtu l-hxejjex ghand il-pitkali hija haġa li qiegħda tqanqal haġna tgergir. Kulhadd jidher illi l-lum, għax il-bdiewa jafu li kollox isib il-bejgħ tiegħu, qiegħdin jimlew kollox kif ġie ġie u bosta drabi x'uhud mill-bdiewa jippruvaw iqarrqu bix-xerrej.

Billi issa l-prodotti qiegħdin iġibu prezzijiet tajba għandna nagħmlu l-kuraġġ biex nimlew kollox kif titlob is-sengħa. Imhabba t-traskuraġni ta' xi bidwi ma għandhomx jehlu l-bdiewa l-oħra.

Il-qara' bagħli kien qiegħed jintela fil-mezez mingħajr għaqal. Bħalli kieku f'mezza waħda kont issib minn daqs ta' ġewża sa daqs ta' dulliegħa. Is-sengħa titlob li kull daqs għandu jġi mimli għalih.

Il-kaboċċi qiegħda tintela fi xkejjier kbar. Il-kaboċċi minn ġewwa minilija kollha ilma u minn minn barra l-ixkora tkun għasra minn tarf sa tarf u tagħti wieħed x'jaħseb illi l-bidwi jew sensal li haġha għand il-pitkal għaddasha bl-ixkora b'kollox fl-ilma. Il-prezz jithallas skond l-użin, u għalhekk min jagħmel dan ix-xogħol jagħmlu bil-ħsieb li jithallas ukoll tal-piż ta' l-ilma bħala użin ta' kaboċċi. Fl-ingħoddi dan l-abbuż kien qiegħed jaqla' haġna nkwieta għaliex kul darba li tintiżen dik l-ixkora, kull darba l-piż tagħha jonqos—haġa wisq naturali, għaliex l-ilma biċċa jiskula u biċċa jinxfef. *Il-Gvern ta ordni li hxejjex u prodotti oħra imxarrbin, meta jintiżnu, għandu jingaqgħalhom tant piż ta' ilma. Hxejjex bħal dawn imxarrba jishnu u jithassru f'24 siegħa.*

ĠBIR TA' PATATA U HWEJJEĠ Oħra

Il-Gvern ordna li l-patata ma għandhiex tinqala' qabel il 21 ta' Novembru. "Din x'biċċa hi?", staqsew x'uhud minn nies u x'uhud mill-bdiewa.

Fil-10 ta' Ottubru kienet ġa bdiet tidher patata fis-suq; u x'patata! Patata ta' daqs iżgħar minn ġewża. Xi whud mill-bdiewa, irridu ngħidu iktarx b'nuqqas ta' għaqal, bdew jaqilgħu din il-patata bil-ħsieb li jġibu tagħha prezz aħjar. Meta l-patata — li ma hi marida u lanqas qiegħda ma' prodott ieħor — tinqala' hekk bikri, jintiżef iżjed minn nofs il-piż tagħha. Fi żmienijiet bħal dawn, meta l-hwejjeġ ta' l-ikel kollha huma skarsi, il-Gvern ma jistax iħalli li jsir hela bħal dan. Għalhekk ordna li l-patata ma tinqalax qabel il-21 ta' Novembru.

Xi bdiewa qalu li dan mhux sewwa! Dawk il-bdiewa li kejlhom il-patata mhawla qalb il-qaqoċċ jew li kienet mardet kejlhom xi raġun, u d-Dipartiment tal-Biedja sabilhom irmedju għal dan. Bdiewa li jirraġunaw ta' rġiel, malajr qalu: **Il-Gvern għamel sewwa!**

IL-"BLACK MARKET" (Profitti żejda fil-Bejgħ)

Il-prezzijiet li qed jiffissa l-Bord tal-Kontroll tal-Prezzijiet huma tajbin biżżejjed, u ma hemm ebda raġuni li għand jkun hemm abbuż ta' prezzijiet mhux xierqa, jiġifieri serq fil-bejgħ tal-prodotti tar-raba'. Imma, milli jidher, iżjed ma jkun hemm prezzijiet tajba, iżjed dak li jkun jithajjar biex iħalli bil-gholi biex jaqla' iżjed minn dak li tagħtih il-liġi, jiġifieri b'dak li ngħidulu l-lum "Black Market".

Jekk dan l-abbuż jibqa' sejjer ma nistgħux ingħidu fejn sejjrin naslu. Il-Gvern għalhekk iddeċieda li jiehni passi serji kontra dawk li jinqabdu jibgħu bi prezzijiet oġġla minn dawk li jiffissa l-Gvern jew kontra r-regolamenti.

Kelmtejn dwar il-koltivazzjoni tal-prodotti tal-Haxix.

IL-BDIEWA li jikkultivaw uċuħ ta' hxejjex ta' l-ikel sew f'raba' tas-saqwi kemm f'raba' bagħli, kif ukoll in-nies dilettanti ta' ġonna l-lum qiegħdin jehdu schem wisq importanti fl-imblokk li fil-jinsabu bħalissa l-gzejjier ta' Malta. Ix-xogħol ta' dawn in-nies huwa ta' l-akbar importanza il-għaliex il-metodu tagħhom tal-koltivazzjoni qed jipproduċi iżjed ikel għall-bniedem f'kul xiber art minn kull metodu ieħor. Il-wieċ ta' prodotti tas-saqwi jissejjaħ koltivazzjoni "intensiva" jiġifieri prodott li jilbaq wieħed wara l-ieħor, u aktar ma jkun hemm minn din ix-xorta ta' produzzjoni huwa aħjar għaż-żmien li fil-jinsabu l-lum. Il-koltivazzjoni "intensiva" hija ta' bil-fors marbuta mal-provvista ta' l-ilma, demel u xogħol, u dawn it-tliet hwejjeġ huma meħtieġa għall-aħjar sabiex din il-koltivazzjoni tibqa' ssejjaħ. Jekk jkun hemm dawn it-tliet hwejjeġ essenzjali u fond biżżejjed ta' hanirija, aħna nistgħu, bil-klima li għandna fil-pajjiż, niehdu erba' wċuħ fis-sena fejn soltu aħna konna niehdu wieċ wieħed (jew l-iżjed żewġ uċuħ). Dawn huma hwejjeġ li l-awtoritajiet jafuhom tajjeb, u qed isir kull mezz sabiex ikollna iżjed raba' tas-saqwi u sabiex naqilgħu nies iżjed minn fuq xogħol ieħor u nibagħtuhom fuq ix-xogħol tar-raba' li hu hekk essenzjali għall-produzzjoni ta' uċuħ ta' hxejjex għall-ikel tal-bniedem.

Imhabba l-wisa' ċkejkien li għandna f'din il-pubblikazzjoni ma nistgħux infissru bir-reqqa kollha d-diversi metodi tal-koltivazzjoni "intensiva" ta' wċuħ, u dawn il-ftit pariri nagħtuhom skond il-bżonnijiet ta' ċirkustanzi tal-lum.

PATATA

Issa huwa ż-żmien, biex wieħed jaħseb għall-wieċ tar-rebbiegħa. Mijiet ta' bdiewa u ġenniena jinsabu mingħajr patata taż-żerriegħa għall-wieċ tar-rebbiegħa l-għaliex ma hasbux, meta kien il-waqt, biex iwarbru xi ftit patata għaž-żriġ. Għall-wieċ tar-rebbiegħa l-hažua għaž-żriġ għandek tiehu ħsiebha m'nissa, fil-waqt li l-faxxina tal-patata hija hadra. Għandek biss tagħzel u żżomm patata għaž-żriġ minn dawk ix-xtieli li jidhru l-iżjed b'saħħithom u qawwiya, u l-patata kollha, sew kbira kemm iżgħira, għandek għalhekk dejjem tagħzilha minn dawn ix-xorta ta' xtieli. Dawk ix-xtieli li mhumieq b'saħħithom u jidhru mughkwin, iktar dawk li jkunu mimsus in bit-tahsir tal-"Virus", bħalma hi l-marda tal-*Werga tat-Thajja* u l-marda tal-*Werga Mgiegħda*, ma jagħmlux ħlief patata rqiqa. Għalhekk, jekk il-għażla tal-patata taż-żriġ issir wara li tinqala' l-patata tal-wieċ ikun hemm il-periklu illi l-biċċa l-kbira tkun minn xtieli morda. Għalhekk aħsbu biex twarbru l-patata taż-żriġ minn m'nissa. Zommunha f'kamra friska u mrewha, u jkun ta' ġid jekk wieħed iħallilha minn fejn jista' jidhirlha xi ftit tad-dawl. Jekk tasal xi patata taż-żriġ minn barra (u qiegħed issa jsir kull mezz sabiex din tkun tista' tingiebi) dik il-patata li tkun diġà infajt għaž-żriġ tkun tista' tinqada biha biex tużaha għall-ikel.

Bixxu l-patata bil-kupru sabiex tilqgħuha mill-glata u għandkom tagħmlu kull mezz sabiex teqirdu d-dudu tal-farfett abjad tal-kaboċċi li bħalissa qed jattakka x-xtieli tal-kromb, kaboċċi u pastard.

AVVIŻI LILL-BDIEWA

DAWN l-ordnijiet huma ta' impurtanza kbira għall-bdiewa u għandhom jinqraw bir-regqa kollha:—

1. **TGHAM** — Dawk il-gabillotti jew sidien ta' artijiet li qegħdin jaħdmu iżjed minn hames tomniet raba' li jista' jinħadem għandhom jiżirgħu għallinqas nofs dan ir-raba' b'qamh, xgħir jew maħlut ma' tul l-istaġun tas-snin 1942-43. Meta wieħed jikkalkula n-nofs tar-raba' li għandu jinżara' b'tgham, il-wieċ ta' l-art imħawla sigar tal-frott, dwieli u saqwi jista' jitnaqqas mit-total ta' wieċ ir-raba' jew art għaž-żriġh bit-tgham.

2. **SILLA** — Infakkru lill-bdiewa illi ebda bidwi ma jista' jiżra' iżjed minn tomnejn silla jew prodott tal-miżwet għall-għalf tal-bhejjem. Jekk il-bidwi għandu iżjed minn bhima waħda tat-tagħbija jew għid u jixtieq jiżra' iżjed minn tomnejn silla, huwa għandu jiddobba permess minn għand l-Uffiċjal Distrettwali tal-Biedja tad-distrett tiegħu. Jekk huwa jkun żara' diġa iżjed minn tomnejn silla u għandu iżjed minn bhima waħda tat-tagħbija jew għid, huwa għandu jaħseb ukoll biex jiddobba dan il-permess, għaliex inkella jkollu jaħrat dik is-silla żejda li jkun żara' il fuq minn tomnejn.

3. **PRODOTTI OHRA TAL-ĠWIEŻ**. — Barra minn żoġfsa, ebda bidwi ma jista' jikkultiva gilbiena bajda jew sewda, qamh ir-rum, jew prodott ieħor tal-ġwież, iżda jekk irid jista' jiżra' nofs tomna furrajna.

4. **AGRUMI** — Hadd ma jista' jbigħ laring u mandulina blief lill-Gvern jew lis-sensala li jkollhom liċenza mid-Dipartiment tal-Biedja. Il-qtugħ u l-gbir ta' laring u mandulina qabel il-21 ta' Novembru hu ipprojbit. Il-frott tal-laring u mandulina jinxtara bl-użin bil-prezz li jkun iġib 7s. 6d. it-tużżana għal laring imdaqas.

5. **PATATA** — Il-Gvern bi hsiebu jiġbor il-wieċ tal-patata kollha tax-xitwa sabieħ tkun tista' titqassam bil-qies u skond ma jixraq fost il-pubbliku. Meta jkun il-waqt il-bdiewa jkun avżati fejn u meta huma għandhom jikkunsinnaw il-patata tagħhom. Huma jithallsu tagħha bi prezz tajjeb u l-gbir u l-hlas isir xorta waħda bħalma sar fil-gbir tal-Qmuħ. Il-patata tax-xitwa ma tistax tingala' qabel il-21 ta' Novembru. Hadd ma jista' jixtri jew ibigh blief b'mezz ta' neguzjant awtorizzat mill-Gvern, u kull min jikser dan l-Ordni jkun ħati ta' ħtija li għaliha jista' jehel il-piena ta' millinqas £20.

6. **SULFAT TA' L-AMMONJA** — Dawk il-bdiewa li għandhom iżjed minn għaxart imnien raba' għandhom il-jedd jixtru minn għand in-neguzjanti tal-pajjiż dik il-kwantità ta' sulfat ta' l-ammonja skond in-numru ta' tomniet raba' li kitbu fiċ-ċensiment tar-raba'. Dawk il-bdiewa li għadhom ma għabrux il-kwantità ta' sulfat ta' l-ammonja li tmisshom jistgħu jmorru jiġbruha minn għand in-neguzjant tad-distrett tagħhom.

7. **CENSIMENT TAR-RABA'** — Dawk il-bdiewa li għadhom ma marrux jinkitbu fl-aħbar ċensiment tar-raba' għandhom minnufih jaħsbu jmorru jinkitbu fl-Uffiċju tal-Biedja, il-Hamrun, jew ir-Rabat t'Għawdex. Dawk il-bdiewa li ma jmorru jinkitbu ma jkunux jistgħu jieħdu demel artifiċjali, żerriegħa ta' qmuħ u tal-patata, żerriegħa tal-ful u tal-haxix, qamh avarjat jew ġwież biex jitingħu l-bhejjem tagħhom jew pitrolju biex isaqu.

8. **PITROLJU GHAT-TISQIJA U HRIT BIL-MUTUR** — Għaliha mhux sa jingħata iżjed irazzjon tal-pitrolju għat-tisqija u għall-makni tal-brit. Kull bidwi li jkollu bżonn uġenti ta' pitrolju għal dan ix-xogħol għandu jiddobba ċertifikat bil-miktub minn għand l-Uffiċjal Distrettwali tal-Biedja tad-distrett tiegħu fejn dan jiċċertifikalu illi l-brit isir bil-mutur u ma jistax isir bil-bhima jew li t-tisqija hija assolutament meħtieġa għall-prodott jew raba' li jkun.

9. **ŻRIĠH JEW TAHWIL TA' PRODOTTI BEJN ID-DWIELI U L-QAQOĊĊ** — Infakkru lill-bdiewa illi bejn id-dwiel għandu jinżara' bil-ful u piżelli u bejn il-qaqoċċ bit-tadam ma' tul l-istaġun li fha jkun bla weraq. Jekk jixtiequ li bejn dawn il-prodotti jiżirgħu prodotti oħra tajbin għall-ikel tal-bniedem huma għandhom jieħdu l-ewwelnett il-kunsens ta' l-Uffiċjal Distrettwali tal-Biedja.

10. **UFFIĠJAL DISTRETTWALI TAL-BIEDJA** — Inħatru tmien Uffiċjali Distrettwali tal-Biedja sabieħ jagħtu pariri direttament lill-bdiewa u b' mezz tal-Kumitati ta' l-Irħula tagħhom dwar il-pulitka u ordnijiet tal-Gvern u sabieħ iwissu lill-bdiewa kif għandhom jimxu skond din il-pulitka jew ordnijiet tal-Gvern. Meta jiġihom xi dubju, il-bdiewa għandhom jieħdu l-parir ta' l-eqreb Uffiċjal Distrettwali tal-Biedja li qegħdin bl-uffiċju tagħhom kif imsemmi hawn taħt:—

Is-Sur Joseph Bugeja, Trier San Pawl, 58, San Pawl il-Baħar.

Is-Sur Manwel Bajada, Trier il-Kostituzzjoni, il-Mosta, hdejn il-"Protection Office".

Is-Sur Jos. Pace, 91, Trier Santa Margarita, Siggiewi.

Is-Sur Karmu Pace, 60, Trier San Mikiel, Żurriek.

Is-Sur Louis Darmanin, Trier Braret, Birkirkara.

Is-Sur Karm. Said, 48, Misraħ il-Knisja, Żejtun.

Is-Sur George Grech, l-Uffiċju tal-Biedja, ir-Rabat, Għawdex.

Is-Sur J. Orlando Smith, l-Uffiċju ta' l-Infurmazzjoni, jiet, ix-Xagħra, Għawdex.

11. **KSUR TA' REGOLAMENTI TAL-BIEDJA** — Mill-31 ta' Lulju, 1942, tressqu 178 kas quddiem il-Bord għat-Twettiq tal-Biedja; il-bieċa l-kbira ta' kundanni kienu fuq prodotti li nxtraw direttament minn għand il-bdiewa, fejn, għal din il-kontravvenzjoni l-ħati jehel il-piena ta' millinqas £20. Kien hemm ukoll numru ta' taħħana u bdiewa li ġew imħarrkin talli taħnu xi qmuħ kontra l-ligi. Il-Bord tal-Qbejjel ittratta 20 appell li saru minn bdiewa kontra sid l-art li għollielhom il-qbiela, kif ukoll appelli kontra s-sidien li riedu jarġġu jieħdu taħt idejhom ir-raba' minn għand il-gabillotti.